

اسلام: حیرت زدہ کر دینے والا مذہب

عمر سمان

ترجمہ: نور اسلام خان[°]

دنی ریڈ لے وہ برتاؤ نی خاتون صحافی ہیں جو ۲۸ ستمبر ۲۰۰۴ء کو خفیہ طور پر افغانستان میں داخل ہوتے وقت اس وقت اخباروں کی شسرخی میں گئیں، جب طالبان نے ان کو گرفتار کر لیا۔ ان کو ادن بعد رہا کر دیا گیا لیکن قید کے ان ایام نے نہ صرف ان کی زندگی کی کایا پلٹ دی بلکہ دنیا اور اس کے مسائل کے بارے میں ان کی پوری فکر کو بھی تبدیل کر دیا۔ رہائی پانے کے بعد انہوں نے اپنے پر ڈسٹریٹ میسائی مذہب کو جھوڑ کر اسلام قبول کر لیا۔

افغانستان کی جیلوں میں کئی بار کوشش کی گئی کہ وہ اسلام قبول کر لیں۔ انہوں نے یہ وعدہ کیا کہ رہا ہوتے ہی قرآن ضرور پڑھیں گی۔ دنی ریڈ لے کوئی تقصیان پہنچائے بغیر رہا کر دیا گیا اور اب یہ ان کی باری تھی کہ وہ اپنے وعدے کو پورا کر لیں۔ رہائی کے بعد طلبہ کے ایک وفد سے بات کرتے ہوئے انہوں نے کہا: پوکنہ مجھے قید میں رکھنے والوں نے میرے ساتھ ہمدردی اور عزت کا سلوک کیا ہے اس لیے اس کے بدالے، میں نے اپنے وعدے کا پاس رکھا اور ان کے مذہب کے مطالعے کا آغاز کر دیا۔ اس طرح شروع ہونے والے روحاںی سفر کی تجھیل بالآخر ۳۰ جون ۲۰۰۳ء کو ٹھیک اب بچے اسلام قبول کر کے ہوئی۔

ایک موقع پر قید کے دوران پیش آنے والے ایک واقعے کا ذکر کرتے ہوئے دنی ریڈ لے نے کہا: ”ایک وقت ایسا بھی آیا جب کابل کے جیل میں قید کے دوران میری قوت برداشت اس حد تک جواب دے گئی کہ میں نے اپنے قید کرنے والوں کے منہ پر تھوکا اور ان کو گالیاں دیں۔ مجھے اس

کے بد لے میں ان سے بدترین جواب کی امید تھی لیکن ان لوگوں نے میرے اشتغال دلانے والے روئے کے باوجود مجھے بتایا کہ میں ان کی بہب اور جماعت ہوں۔

عراق میں قیدیوں پر امریکی اور برطانوی فوجیوں کے مقابل بیان مظالم کے پس منظر میں ورنی ریٹ نے کی داستان نہایت اہمیت اختیار کر گئی ہے۔ اس میں مختلف تہذیبوں کی حقیقی تصویر آئیں ہی کی طرح صاف نظر آتی ہے۔ ایک وہ جو آزادی، انسانی حقوق اور خواتین کے مตام کی عالمی تکمیلداری ہوئی ہے لیکن قیدیوں کے ساتھ اس کا سلوک وحشیوں کو بھی شرماتا ہے اور درسری وہ جس پر دہشت گردی، حقوق نہ دینے اور خواتین کو پس ماندہ رکھنے کا الزام ہے لیکن اس کا سلوک ایک جدید تعلیم یافتہ خاتون کو جیت لیتا ہے۔ آج طالبان کا نام گالی بنا دیا گیا ہے لیکن اسلام کی تعلیمات پر عمل میں جو کوشش بلکہ جادو ہے وہ سرچڑھ کر بوتا ہے۔

ورنی ریٹ نے ۲۰۰۴ء سے اب تک دو کتابیں لکھ چکی ہیں اور بقول ان کے ”اس واقعے نے میری صحافتی زندگی کے دائرہ کا رکورڈ یو اور میں دیش تک بڑھا دیا ہے۔“ ان کی ایک کتاب In the Hands of Taliban کے ساتھ ان کے تجربات کی رواداد پر مشتمل ہے جب کہ درسری کتاب Ticket To Paradise ایک ناول کے طرز پر ہے۔

ہم یہاں سعودی عرب کی وزارت حج کے خوب صورت اور قیع عربی انگریزی مکملے الحج و العمرہ (جون ۲۰۰۳ء) سے ان کا خصوصی ای میل انہر دیوپیش کر رہے ہیں۔ (ادارہ)

اسلام قبول کرنے سے پہلے آپ اس مذہب کے بارے میں کس قدر جانتی تھیں؟

میں اسلام کے بارے میں بہت کم جانتی تھی اور جو کچھ جانتی تھی، وہ منځ شدہ اور گمراہ کن معلومات کے سوا کچھ نہ تھا۔

آپ کہتی ہیں کہ ”۱۱ ستمبر کا واقعہ اسلام کے لیے تباہ کن ہونے کے ساتھ ساتھ ایک خوش گوار حادثہ کی حیثیت بھی رکھتا ہے۔“

اس کا کیا مطلب ہے؟

استبر کے واقعے کی اسلام کے لیے بدترین شکل تو یہ ہے کہ مسلمانوں کے حوالے سے نفرت اور غلط فہمی میں اضافہ ہوا، جس کا کوئی جواز نہیں۔ مجھے تو اس بات سے بھی شدید نفرت

ہے کہ اس واقعے سے فائدہ اٹھا کر اسے مسلمانوں کو رگیدنے کے لیے ایک لائھی کے طور پر استعمال کیا جا رہا ہے، تاہم اس کے نتیجے میں ایک حیرت انگیز بات یہ ہوئی ہے کہ مجھوں جیسے کم علم لوگوں نے اسلام کے بارے میں زیادہ سے زیادہ جاننے کے لیے قرآن اور دیگر اسلامی لٹریچر کا مطالعہ شروع کر دیا۔ اس کا نتیجہ یہ ہوا کہ اب اسلام دنیا میں تیزی سے پھیلنے والا مذہب بن چکا ہے۔ خود برطانیہ میں اکتوبر سے اب تک کوئی ۲۰۰۰ اہزار افراد اسلام کی طرف آپکے ہیں اور بہت سے مسلمان اپنے ایمان کو از سر نوتازگی بخشنے کے لیے سرگرم عمل ہیں۔

اسلام میں خواتین کے حقوق کے بارے میں آپ کی ذاتی رائے کیا

ہے؟

قرآن اس بات کو انتہائی صراحت کے ساتھ بیان کرتا ہے کہ دین سے تعقل، فرد کی اہمیت اور تعلیم کے حوالے سے مرد و خواتین برابر ہیں۔ مزید یہ کہ بچوں کی پیدائش اور ان کی پروشوں کی ذمہ داری کے حوالے سے بھی ہمیں سراہا گیا ہے۔ میرے خیال میں تو یہ ہمیں انسانیت کی معراج پر پہنچا دیتا ہے۔

آپ ۲۰۰۱ء کو پہلی فرصت میں افغانستان کیوں گئی تھیں؟ میں دراصل ان لوگوں سے بات کرنا چاہتی تھی، جنہیں امریکا اور برطانیہ کی طرف سے جنگ کرنے کے فیصلے سے براہ راست متاثر ہونا تھا۔ میں ان کے احساسات کے بارے میں جانا چاہتی تھی۔ میں یہ جاننا چاہتی تھی کہ وہ اکتوبر کے حوالے سے کیا کہتے ہیں اور طالبان کی حکومت کے تحت وہ کس طرح کی زندگی گزار رہے ہیں۔

آپ نے جب اسلام قبول کرنے کا ارادہ کیا تو اس وقت آپ کے

خاندان اور بالخصوص بیٹی ڈیسی کے کیا تاثرات تھے؟

اس حوالے سے میرے خاندان کے ملے جلے تاثرات تھے۔ میری ماں نے بھر سے چرچ جانا شروع کر دیا، جب کہ میری بیٹی ڈیسی، میری سب سے بڑھ کر معاون بن گئی۔ وہ اسلام میں بہت زیادہ وکیپیڈیا لے رہی ہے۔

آپ کیا سمجھتی ہیں کہ معاشرہ آپ کو کس نظر سے دیکھ دیا ہے؟

ایک بسادر خاتون یا ایک ایسا فرد جس نے اپنے مذہب سے بے وفائی کی؟^۹

مجھے عیسائی بنیاد پرستوں کی طرف سے قتل کی دھمکیاں مل چکی ہیں کہ میں نے اپنے مذہب سے غداری کی ہے لیکن میرے مسلمان بھائی، جو پہلے دن سے ہی میرے مددگار چلے آ رہے ہیں، اس کا جواب دے کر اس کا اثر زائل کر دیتے ہیں۔

آپ اپنی بیٹی کو بھی افغانستان لے کر گئیں۔ آپ نے ایسا فیصلہ کیوں کیا اور خود اس کے تاثرات کیا ہیں؟

میں ۲۰۰۲ء کے موسم بہار میں اپنی بیٹی کو افغانستان اس لیے لے کر گئی تھی تاکہ وہ اس بات کا اپنی آنکھوں سے مشاہدہ کر سکے کہ افغان، انسانوں کی وہ نسل ہیں جن کے دل ہمدردی کے خوب صورت جذبوں سے سرشار ہیں۔ یہ ایک ایسا خوش گوار تجربہ ہے جو ہمیشہ اس کے دل میں تازہ رہے گا اور یہ یقیناً ڈر زندگی کے تجربے پر غالب رہے گا۔

آپ نے ماضی قریب میں افغانستان کا دورہ کیا۔ وہاں جا کر آپ نے کیا دیکھا؟

میں رہائی کے بعد کمی بار افغانستان آچکی ہوں۔ جو کچھ مجھے نظر آیا وہ یہ ہے کہ پورا ملک ایک ایسا ہندز بر بن چکا ہے جس پر حکومت کرنے والے شخص کو کابل کا میسر کہا جاتا ہے کیونکہ حامد کرزی کابل سے باہر باقی ماندہ ملک پر کوئی گرفت نہیں رکھتے۔ امریکی فوجیوں نے افغان عوام کے دل و دماغ جیتنے کے لیے کچھ نہیں کیا۔ ان کا رو یہ افغان عوام کے ساتھ تو ہیں آمیز ہے اور یہی وجہ ہے کہ اب تک کسی نے بھی ان کو خوش آمدید نہیں کہا۔

افغانستان میں امریکی فوجی قیامِ امن کے بجائے دنیا بھر کے مسلمان جنگجوؤں کے لیے ایسا مرکز توجہ بن گئے ہیں کہ وہ گروہ در گروہ افغانستان آئیں اور ان کو قتل کریں۔

افغانستان کے اندر خواتین کو مسلسل مصیبتوں کا سامنا کرنا پڑ رہا ہے۔ ان حالات میں پیشہ ور خواتین کس طرح تیار ہوں۔ امریکا قوموں کو آزادی دلانے والا نہیں بلکہ استعماری نظام وجا بر ملک ہے۔ ثبوت درکار ہو تو افغانستان جا کر اپنی آنکھوں سے دیکھ لیں۔

اسلام قبول کرنے کے بعد آپ میں کیا تبدیلی آئی؟
میرا عزم پہلے سے کہیں زیادہ مضبوط ہو گیا ہے کہ جدھر بھی جاؤ، اسلام کو پھیلاؤ۔
مذہب تبدیل کروانا میرا کام نہیں۔ میں اس حیرت زدہ کرنے والے مذہب کے حوالے سے
لوگوں کی جھالت اور تعصّب کی آگ بخانا چاہتی ہوں۔

اسلام کی کس خوبی نے آپ کو سب سے زیادہ متاثر کیا؟
جس طرح یہ خواتین کی حوصلہ افزائی کرتا ہے اور نبی کریمؐ نے عورتوں کے ساتھ سلوک کی
جو اعلیٰ مثالیں قائم کی ہیں۔ یقیناً وہ خواتین کا سب سے بڑھ کر احترام کرنے والے اور ان کی
صلاحتیوں اور خوبیوں کی حوصلہ افزائی کرنے والے تھے۔

برطانیہ میں مسلم معاشرے کے ساتھ بھی آپ کا واسطہ پڑتا رہتا
ہے۔ آپ ان کو کیسا پاتی ہیں؟

میں نے زیادہ تر وقت مسلمانوں کے ساتھ گزارا ہے کیونکہ اب تو میں خود بھی مسلمان
ہوں اور یہ ایک فطری بات ہے کہ ہم ایک دوسرے کی طرف کھینچ چلے جاتے ہیں۔ ۱۱ ستمبر کے
بعد مسلمان مصیبت میں ہیں۔ اب اس بات کی پہلے سے زیادہ ضرورت ہے کہ ہم ایک دوسرے
کو سینے سے لگا کر باہم مددگار بن جائیں۔

آپ طالبان کے کابل کے قید خانے کا گوانٹانامایہ کے ایکس رے کیمپ
سے کس طرح موازنہ کرتی ہیں؟
میں لوگوں کو بتاتی رہتی ہوں کہ میں اس حوالے سے بہت خوش قسمت واقع ہوئی ہوں
کہ مجھے امریکا کے بجائے ”روے زمین“ کے سب سے زیادہ برے اور وحشی لوگوں“ کی قید میں
رسنے کا موقع ملا۔

مجھے مسلسل چھے دن تک ایک ارکانڈ بیٹھ کرے میں رکھا گیا جس کی چابی تک مجھے دے
دی گئی۔ میرے ساتھ ہمدردی اور احترام کا سلوک کیا گیا۔ مجھے ڈھنی یا جسمانی طور پر ہر اس ای
کرنے، کسی قسم کی تقدیب دینے یا حملہ کرنے کی کوئی کوشش نہیں ہوئی، گو کہ کچھ سوال جواب
ضرور ہوئے۔ وہ مجھے مسلسل یہ بتاتے رہے کہ وہ مجھے خوش رکھنا چاہتے ہیں اور یہ کہ میں ان کی

بہن اور مہمان ہوں۔

جیل میں رہتے ہوئے آپ کے احساسات اور خدشات کیا تھے؟ ان کی سب مہربانیوں کے باوجود میں یہ سوچتی رہی کہ یہ اس وقت تو اچھا برداشت کر رہے ہیں لیکن کسی بھی وقت کچھ برے لوگ آ کر مجھے ایذ ادینا شروع کر دیں گے۔ میں ہر روز یہ سوچتی کہ آج مرنے والی ہوں، لیکن یہ سب میرے محض خیالات ثابت ہوئے۔ اس کے باوجود کہ میرا رویہ ان کے ساتھ کافی تفحیک آمیز تھا، انہوں نے میرے ساتھ ہمدردی اور مہربانی کا سلوک ہی جاری رکھا۔

کیا آپ کو امید تھی کہ آپ زندہ سلامت باہر نکل آئیں گی؟ نہیں بالکل نہیں۔ مجھے یہ لقین تھا کہ میں ماری جاؤں گی، بالخصوص ۷ اکتوبر ۲۰۰۴ء کو جب میں کابل کی جیل میں تھی اور امریکا نے بم بر سانے شروع کر دیے تھے۔ ایک لمحہ تو ایسا بھی آیا کہ میں نے سمجھا کہ اب اگر طالبان مجھے قتل نہیں کریں گے تو امریکا یا برطانیہ کا کوئی بم یا کام کر دے گا۔

طالبان کو میڈیا میں دہشت گرد کے طور پر دکھایا جاتا ہے اور ایک آپ ہیں کہ جس نے ان سے رہائی پانی کے بعد، ان کے مذہب کو گلے سے لگایا۔ یہاں ایک تضاد پایا جاتا ہے۔ آپ اس کے بارے میں کیا محسوس کرتی ہیں؟

میں اب بھی خواتین کے حقوق کی بڑی علم بردار ہوں۔ اگر طالبان نے مجھے اسلام قبول کرنے پر قائل کر لیا، تو یہ ان کی اپنی ایک کامیابی تھی۔ میں طالبان کی کوئی بہت بڑی مذاہ نہیں لیکن ٹونی بلیئر اور جارج بوش نے ان کی سب خوبیوں کے باوجود انھیں ایک بہت بڑی برائی کے طور پر پیش کیا۔ لیکن تم شاکست لوگوں پر تو بہنیں بر ساکتے۔ کیا تم ایسا کر سکتے ہو؟

کیا آپ اب اسلام اور مسلمانوں کے متعلق پھیلائی گئے افسانے اور حقیقت میں فرق کرسکتی ہیں؟

یہ تو بہت آسان بات ہے۔ اسلام ایک مکمل اور جامع دین ہے، جب کہ اس پر عمل کرنے والے ایسے نہیں۔

کیا آپ مسلمانوں کے حوالے سے میڈیا کا رویہ انصاف پر مبنی

پاتی ہیں؟

مسلمانوں کے حوالے سے مغربی میڈیا کا راویہ منصفانہ نہیں۔ اس کی بنیادی وجہ غلط فہمی پر مبنی ایک راستہ لکھ، مسخ شدہ معلومات اور لاعلی کے ساتھ ساتھ سیاسی مقاصد کے حصول کے لیے اسلام کو بدنام کرنے کی ایک سوچی سمجھی کوشش بھی ہے۔

کیا اسلام لانے سے قبل اس حوالے سے آپ کارویہ منصفانہ تھا؟
مجھے نہیں یاد پڑتا کہ میں نے کبھی اس موضوع پر کچھ لکھا ہو۔

آج مغرب دہشت گردی کی جو تعریف کر رہا ہے، اس کے باعث میں آپ کا کیا خیال ہے؟

جی ہاں، جس طرح کہ جارج بوش نے کہا تھا کہ اگر تم اس کے ساتھ نہیں تو دہشت گروں کے ساتھی ہو۔ ذاتی طور پر میرا یہ خیال ہے کہ اب اس لفظ کے استعمال پر پابندی لگنی چاہیے۔ اس لیے کہ یہ بے معنی ہو چکا ہے۔ مارگریٹ تھچر (سابق برطانوی وزیر اعظم) نے ایک دفعہ نیلس میڈیا کو بھی دہشت گرد کہا تھا لیکن آج اس کی حیثیت ایک عظیم قائد کی ہے۔

آپ دہشت گردی کی تعریف کس طرح کرتی ہیں؟
دہشت گردوہ ہے جو معموم لوگوں کو ہموں سے اڑاتا ہے اور عام آبادی کو خوفزدہ کرتا ہے۔ میں نے یہ سب کچھ افغانستان، عراق اور فلسطین میں ہوتے دیکھا ہے اور اسی کو ریاستی دہشت گردی کہتے ہیں۔ جیسا کہ میں نے حال ہی میں کہا ہے کہ میں نے لاکر بی کے بلے سے بچوں اور خواتین کی لاشوں کو اس وقت بھی نکالتے ہوئے دیکھا ہے جب سکاث لینڈ کے ایک سرحدی گاؤں کے اوپر پان امریکن ۱۰۳ کا جبوجیٹ طیارہ پھٹ گیا تھا۔ میں نے جنین (فلسطین) کے بلے سے بچوں اور عورتوں کی لاشوں کو نکالتے ہوئے دیکھا ہے اور یہی سب کچھ جنوبی افغانستان اور عراق میں بھی دیکھ رہی ہوں۔

مجھے یہ سب لاشیں ایک جیسی لگتی ہیں۔ آپ انسانی زندگی کی کوئی قیمت نہیں لگا سکتے، حالانکہ امریکی یہی کرتے ہیں۔ ایک امریکی کی زندگی کی قیمت تو لاکھوں ڈالر میں لگائی جاتی ہے جب کہ ایک عرب مسلمان کی زندگی اس کے مقابلے میں کوئی قیمت نہیں رکھتی۔

آپ کے خیال میں دہشت گردی کے خلاف جنگ کس سمت میں
جاری ہی ہے؟

دہشت گردی کے خلاف لڑی جانے والی یہ جنگ ایک نہ ختم ہونے والی جنگ بن چکی ہے کیونکہ اس کو ایریل شیرون اور ولادی میر پوش چیزے لوگوں نے فلسطین اور چین عوام کو کچلنے کے لیے یغماں بنالیا ہے۔ یہ ایک ایسی جنگ ہے جس کا رخ اب امریکا کی طرف پھر رہا ہے اور یہ خود جاری بش کے لیے ڈراڈنا خواب بن جائے گی۔ میں سوچتی ہوں کہ اس کا انعام بھی اس کے آغاز ہی جیسا ہو گا۔۔۔ استمر کی طرح ایک بہت بڑی تباہی!

اس نازک صورت حال میں مسلمانوں کی حکمت عملی کیا ہونی
چاہیے؟

ان کو گردن اٹھا کے چلتا چاہیے اور اس بات پر فخر محسوس کرتا چاہیے کہ وہ کون ہیں۔ اُن روپیوں کو بالکل برداشت نہ کیا جائے جو اسلام کے خلاف ہیں۔

سی آئی اے آپ کو قتل کرنا چاہتی تھی۔ آپ نے کوشش کی کہ اس پورے معاملے کی چہان بین ہو۔ کیا آپ اب تک اس بارے میں کوئی نہیں ثبوت لانے میں کامیاب ہو سکی ہیں؟ کیا اس حوالے سے لاحق خوف اب ختم ہو چکا ہے؟

سی آئی اے نے میرے وکیل کو میرے بارے میں بنی ہوئی فائل دینے سے انکار کر دیا۔ میں نے ذاتی طور پر اس معاہدے کو نظر انداز کر کے آگے بڑھنے کا فیصلہ کیا۔ چونکہ میں ان کے ذرا سے میں رنگ بھرنے والی مطلوب کردار تھی، اس لیے امریکی بھی چاہتے تھے کہ جنگ کی مخالفت میں اٹھنے والی پوری تحریک سے توجہ ہٹانے کے لیے متوسط طبقے کی ایک شریف، سفید قام مظلوم شہری، ایک ذاتی جنگ کا آغاز کرے۔ میں کسی سے نہیں ڈرتی۔ مجھے اللہ تعالیٰ کے سوا کسی کا کوئی خوف نہیں۔

امریکا نے ۱۱ ستمبر کے واقعے کو کس طرح استعمال کیا؟ کیا آپ سمجھتی ہیں کہ ۱۱ ستمبر کے بعد کے واقعات نے امریکا مخالف جذبات کو ابھارنے میں اہم کردار ادا کیا ہے؟

امریکا کے خلاف جذبات تو آج ہر جگہ موجود ہیں۔ امریکا نے جس طرح سے استبرکو غلط استعمال کیا ہے، اس کے نتائج تو بھی آنے ہیں۔ تاہم، اپنی کے لوگوں نے عراق میں جاری جنگ کے حوالے سے اپنے جذبات کا کھل کر اظہار کیا ہے۔ ٹوئی بلنیپر کو بھی اپنے برطانوی عوام سے یہی کچھ ملنا ہے (جو پہلی کے سابق وزیر اعظم ازان نار کو ملا ہے)۔ ان کی سب سے بڑی غلطی یہ ہے کہ جن لوگوں نے ان کو ووٹ دے کر منتخب کیا، ان سے مشورہ لینے کے بعد انہوں نے واشنگٹن سے احکامات لیے۔

آپ نے کچھ وقت قطر میں بھی گزارا۔ آپ کا یہ تجربہ بالخصوص اسلام قبول کرنے کے بعد، کیسا رہا؟

مجھے قطر میں جا کر سخت مایوسی ہوئی۔ تاہم یہ وہ جگہ ہے جہاں سے میں نے ایک بہت بڑا سبق پایا: اسلام کامل ہے، لیکن اس پر عمل کرنے والے لوگ ایسے نہیں۔ وہاں میں ابو بکر صدیق نامی ایک مسجد میں جایا کرتی تھی اور مجھے یہ خوش گوار احساس ہوا کہ میری آمد سے لوگوں کو خوشی ہوتی ہے۔ اس کے بعد جب میں قطر میں اپنی آمد کے فوراً بعد ایک مسجد میں گئی تو مجھے جس توپیں آمیز سلوک کا وہاں سامنا کرنا پڑا، اس قسم کا تجربہ مجھے اس سے قبل مسلمانوں کے درمیان رہتے ہوئے کبھی نہیں ہوا تھا۔

کیا آپ یہ محسوس کرتی ہیں کہ طالبان والا یہ واقعہ آپ کے پیشے

وارانہ اور ذاتی زندگی کا ایک عظیم واقعہ ہے؟

میرا خیال ہے کہ ایسی کوئی بات نہیں۔ طالبان کا تجربہ میری زندگی میں موت کو قریب سے دیکھنے کا ایک تجربہ تھا۔ میں اب نجیگی کے ساتھ سیاست میں داخل ہونے کا ارادہ رکھتی ہوں، اور مجھے امید ہے کہ میں ایک بار پھر خبروں کی زینت بنوں گی۔۔۔ محض حق اور سچائی کی خاطر، ان شاء اللہ!